



Република Северна Македонија
Republika e Maqedonisë së Veriut

СУДСКИ СОВЕТ НА РЕПУБЛИКА СЕВЕРНА МАКЕДОНИЈА
KËSHILLI GJYQËSOR I REPUBLIKËS SË MAQEDONISË SË VERIUT

Ул. "Македонија" бр.5, 1000 Скопје | тел.02/3218 130 факс.02/3218 131 | contact@ssrm.mk
Rr. "Makedonija" nr.5, 1000 Shkup | tel.02/3218 130 faksi.02/3218 131 | contact@ssrm.mk

Врз основа на член 105 став 1 алинеја 1 од Уставот на Република Северна Македонија, член 41 и член 47 од Законот за судовите („Службен весник на Република Македонија“ бр.58/2006, 35/2008, 150/2010, 83/18, 198/18 и „Службен весник на РСМ“ бр.96/19) и член 51 од Законот за Судскиот совет на Република Северна Македонија („Службен весник на Република Северна Македонија“ бр.102/2019), Судскиот совет на Република Северна Македонија на седницата одржана на ден 12.02.2025 година, донесе

О Д Л У К А
ЗА ИЗБОР НА ПРЕТСЕДАТЕЛ НА ОСНОВЕН СУД СТРУМИЦА

За претседател на Основен суд Струмица е избрана:

Татјана Малинова - судија на Основен суд Струмица

Оваа одлука ќе стапи во сила по правосилно завршување на постапката и ќе се објави во „Службен весник на Република Северна Македонија“.

Образложение

Судскиот совет на Република Северна Македонија објави оглас за избор на претседател на Основен суд Струмица („Службен весник на РСМ“ бр. 179/24 од 30.08.2024 година).

На објавениот оглас за избор на претседател на Основен суд Струмица се пријави 1 (еден) кандидат кој ги исполнува условите согласно законот.

Постапката за избор на претседател на Основен суд Струмица Советот ја спроведе согласно Законот за судовите, Законот за Судскиот совет на Република Северна Македонија, Деловникот за работа на Судскиот совет на Република Северна Македонија. Согласно Правилникот за начинот на формирање на Комисија за проверка на исполнетост на

условите и критериумите за избор на претседател на суд, како и начинот на работење на Комисијата, Советот формира Комисија која изврши проверка на исполнетост на условите и критериумите на пријавениот кандидат за избор на претседател на суд и ја разгледа доставената програма за работа и акцискиот план на кандидатот по објавениот оглас за претседател на Основен суд Струмица. За кандидатот спроведен е и положен е психолошкиот тест и тестот на интегритет, спроведено е и интервју со истиот, а согласно Законот за изменување и дополнување на Законот за судовите („Сл. Весник на РМ“ бр.150/10) за кандидатите кои се избрани за судии пред 26.11.2010 година не се спроведува проверка на практична работа со компјутери, поради што ваква проверка за кандидатот не е спроведена.

Комисијата формирана од страна на Судскиот совет на РСМ по спроведена постапка согласно Правилникот за начинот на формирање на Комисија за проверка на исполнетост на условите и критериумите за избор на претседател на суд, како и начинот на работење на Комисијата, изготви извештај со предлог листа на кандидат:

**ПРЕДЛОГ ЛИСТА
НА КАНДИДАТ ЗА ПРЕТСЕДАТЕЛ НА ОСНОВЕН СУД СТРУМИЦА**

	Име и презиме	Суд во кој ја извршува функцијата	Судиски стаж	Оценка на работата
1	Татјана Малинова	Основен суд Струмица	14 години и 4 дена	200 бода

Согласно член 51 став 1 од Законот за Судскиот совет на Република Северна Македонија е предвидено дека Советот избира претседател на суд од пријавените кандидати судии на оглас за избор на претседател на суд со најмалку осум членови на Советот со право на глас.

На седницата одржана на ден 12.02.2025 година, Судскиот совет расправаше по однос на кандидатот за избор на претседател на суд и членовите на Советот се произнесоа за причините поради кои го даваат својот глас, а кои се нотирани во записникот од погоре наведената седница, по што Советот гласаше по предлог-листата.

Кандидатот од предлог листата Татјана Малинова со 13 гласа -„За“ го доби потребното мнозинство од вкупниот број членови на Советот со право на глас, согласно член 51 став 1 од Законот за Судскиот совет на РСМ.

Секој член на Советот со право на глас, даде образложение за својата одлука за избор на претседател на суд како што е предвидено во член 51 став 3 од Законот за Судскиот совет на Република Северна Македонија.

Кандидатот Татјана Малинова има вкупен судиски стаж од 14 години и 4 дена до денот на пријавувањето на огласот. Како судија работела на граѓанска материја. Од образложенијата дадени од членовите на Советот произлегува дека се работи за судија со високи стручни и професионални квалитети, со добар углед, интегритет, долгогодишно искуство и потврдени резултати и мерливи критериуми во работењето што е потврдено и со бодувањето при оценувањето каде судијата има 200 бода, односно истата има максимум бодови предвидени со законот, има долгогодишно искуство како судија кое би го пренела и би имала придонес за успешно менаџирање и работење во судот, конкретно во Основниот суд Струмица. Ова дотолку повеќе што судијата во периодот од 31.01.2011 година до 31.01.2015 година ја вршела функцијата претседател на судот, така што добро е запозната со целокупната состојба и има искуство во поглед на менаџирањето на судот, а во Програмата за работа и Акцискиот план се дадени активности и задачи заради зголемување на ефикасноста и ажурноста на судот со временски рамки за извршување на предвидените активности и задачи, се со цел за поуспешно работење и менаџирање на судот во целина.

Имајќи го предвид наведеното Судскиот совет за претседател на Основен суд Струмица го избра кандидатот Татјана Малинова-судија на Основен суд Струмица.

Бр. 09-361/1
13.02.2025 година
С К О П Ј Е

СУДСКИ СОВЕТ НА
РЕПУБЛИКА СЕВЕРНА МАКЕДОНИЈА
Претседател,
м-р Александар Камбовски

